


பாட்டுப்
பாடுவோம்



கவிஞர் த. துரைசிங்கம்

யா / சாவகச்சேரி இந்து ஆரம்ப பாடசாலை

பாபிசில் நாள் - 1998

செல்வன் / செல்வி வித்தகி. ப

என்பவருக்கு 2 ம் ஆண்டு/பிரிவு

பொதுத் தேர்ச்சி. நிகழ்ச்சியில்

..... இடம் பெற்றமைக்காக

இப்பரிசில் வழங்கப்படுகின்றது.

த.உ.த 31. 10. 1998

அதிபர்

(உ) காமலேஸ்வரி

பாட்டுப் பாடுவோம்

(சிறுவர் பாடல்கள்)



கவிஞர். த. துரைசிங்கம்

வெளியீடு:

ஸ்ரீ லங்கா புத்தகசாலை,

234, காங்கேசன்குறை வீதி,

யாழ்ப்பாணம்.

நூல் : பாட்டுப் பாடுவோம்.

வகை : சிறுவர் இலக்கியம்

மொழி : தமிழ்

முதற்பதிப்பு : டிசம்பர், 1997.

© பதிப்புரிமை : ஆசிரியருக்கு

வெளியீடு : ஸ்ரீ லங்கா புத்தகசாலை
234, காங்கேசன்துறை வீதி,
யாழ்ப்பாணம்.

விலை : ரூபா. 60/=

Title : PAADDU PAADUVOM

Subject : Children's Songs

Author : T. Thuraisingham B.A (Hons), Dip.in.Ed. S.L.E.A.S

Publishers : Sri Lanka Book Deopt.
234, K.K.S. Road, Jaffna.

First Edition : December, 1997

Price : 60/=

பதீய்யுரை

மொட்டுப் பருவத்துச் சிட்டுக் குழந்தைகள் கைகொட்டிப் பாடி மகிழ்ந்திடக் குழந்தைக் கவிஞர் த.துரைசிங்கம் “பாட்டுப் பாடுவோம்” என்னும் புதிய நூலைப் படைத்துள்ளார். கவிஞரின் பத்தாவது பாலர் கவிதை நூல் இது.

அன்னையும் தந்தையும், அக்கம் பக்கத்து உறவு முறையும், பொன்னேபோல் கல்வி நல்கும் பள்ளியும், உயிரணைய நம் தமிழ் மொழியும், தாய் நாடும் உணர்வில் இனிப்பன. இந்தப் பிரிக்கமுடியாத உறவுகளின் மாண்பினைக் குழந்தைகளுக்கு உணர்த்தும் வகையில் இந்நூல் அமைந்துள்ளது.

ஒலி நயமும் ஓசையழகும் கொண்டு அரும்புகளின் நாவில் கரும்புச் சாறாக இனிக்கும் சிறப்புடையன இக் கவிதைகள். ஆசிரியராய், அதிபராய், கல்வி அலுவலராய், கல்விப் பணிப்பாளராய், பல்லாண்டு காலம் பாலர்களுடன் தொடர்பு கொண்ட கவிஞர் துரைசிங்கம் பிஞ்சு நெஞ்சங்களைப் பெரிதும் ஈர்ப்பவர். அவர்தம் உணர்வுகளைக் கவிதைகளாக்கியுள்ளார்.

கொஞ்சு மொழி பேசும் பொற்சித்திரங்களான குழந்தைகளின் கரங்களில் மிக்க மகிழ்வுடன் இந்நூலைக் காணிக்கையாக்குகிறோம். பாட்டுப் பாடிப் பயன் பெறுவார்களாக!

க. இராஜேந்திரன்,
-பதிப்பாளர்.





பாட்டுப் பாடுவோம்

இறைவன்

இறைவன்
என்றும்
நிறைவும்
நிலைத்து

ஒருவன்
எம்மைக்
குறைவும்
வாழ்வதும்

இருக்கின்றான்
காக்கின்றான்
அவனாலே
அவனாலே

உயிர்கள்
உலகம்
பயிர்கள்
பாரினில்

வாழ்வதும்
செழிப்பதும்
விலங்குகள்
வாழ்வதும்

அவனாலே
அவனாலே
பறவைகளும்
அவனாலே

காலை
கடவுளை
பாலர்
பத்தி

மாலை
நாமும்
நாங்கள்
யுடனே

அன்புடனே
தொழுதிடுவோம்
கூடிடுவோம்
பாடிடுவோம்

பாட்டுவோம்



பாட்டுப்பாடுவோம்

பாட்டுப் பாடுவோம் பாட்டுப் பாடுவோம்
பாலர் நாங்கள் ஒன்று கூடிப்
பைந் தமிழில் இனிமை யாகப்
பாட்டுப் பாடுவோம் பாட்டுப் பாடுவோம்

நாட்டில் உள்ள மக்களின்
நலன் விரும்பிப் பாடுவோம்
வீட்டில் உள்ள பெரியவர்
விரும்பும் வண்ணம் பாடுவோம்

பள்ளி பற்றிப் பாடுவோம்
படிப் பிணையும் பாடுவோம்
கொள்ளை அழகு பாடுவோம்
குதூ கலமாய்ப் பாடுவோம்

அன்னை தன்னைப் பாடுவோம்
அன்பு சிறக்கப் பாடுவோம்
வண்ண நிலாப் பாடுவோம்
வாழும் உலகைப் பாடுவோம்.

அம்மா!



அம்மா

அம்மா அம்மா எனதம்மா
அருமை மிக்க எனதம்மா
அணைத்து என்னை மகிழ்வாள்
அன்பு முத்தம் தருவாள்

கண்ணே மணியே என்பாள்
கட்டிக் கரும்பே என்பாள்
சுட்டித் தனங்கள் செய்தால்
சும்மா இரு என்பாள்

பால் நிலவைக் காட்டியே
பாலும் சோறும் ஊட்டுவாள்
பாட்டுப் பாடி எந்தனைப்
படுத்துத் தூங்கச் செய்குவாள்.



எங்கள் நாடு

ஈழம் எங்கள் தாய்நாடு
இணை யில்லாத நன்னாடு
நாளும் அதன் புகழ்பாடு
நன்றாய் வாழ வழிதேடு

உழவும் தொழிலும் வளர்நாடு
உத்தம குணங்கள் நிறைநாடு
பழகும் தமிழும் சிங்களமும்
பண்பாய் வளரும் தாய்நாடு

ஒருதாய் வயிற்றுப் பிள்ளைகளாய்
ஒற்றுமை யாக வாழ்ந்திடுவோம்
பெரிதாய் வேற்றுமை காட்டாமல்
பிறந்த நாட்டைக் காத்திடுவோம்.



எங்கள் தமிழ்மொழி

தமிழே எங்கள் தாய்மொழியாம்
தரணி போற்றும் பொன்மொழியாம்
அமிழ்தம் போன்று இனித்திடுமாம்
அன்பால் எம்மை அணைத்திடுமாம்

உலகில் மூத்த மொழியிதுவாம்
உயிராய் எமக்கு அமைந்திடுமாம்
நிலவும் வானும் உள்ளவரை
நிலைத்து என்றும் வாழ்ந்திடுமாம்

அன்னைத் தமிழைப் போற்றிடுவோம்
அறிவை நாளும் வளர்த்திடுவோம்
கன்னித் தமிழைக் கற்றிடுவோம்
கல்வியிற் சிறந்து வாழ்ந்திடுவோம்.



வாழ்த்திடுவோம்

காலை வேளை எழுந்திடுவோம்
காலைக் கடன்களை முடித்திடுவோம்
வேளை என்றும் தவறாமல்
விரும்பும் இறைவனைத் துதித்திடுவோம்.

பால்போல் மனமும் நாம் கொள்வோம்
பள்ளிக்கூடம் நாம் செல்வோம்
நூல்கள் கற்று உயர்ந்திடுவோம்
நோய்நொடி யின்றி வாழ்ந்திடுவோம்

தேகப் பயிற்சி செய்திடுவோம்
தேகம் பலம்பெறச் செய்திடுவோம்
தேசம் தன்னைப் போற்றிடுவோம்
தெய்வத் தமிழால் வாழ்த்திடுவோம்.

வாழ்கிறோம்



வாழ்கிறோம் வாழ்கிறோம் வாழ்கிறோம்
வாழ்கிறோம் வாழ்கிறோம் வாழ்கிறோம்
வாழ்கிறோம் வாழ்கிறோம் வாழ்கிறோம்
வாழ்கிறோம் வாழ்கிறோம் வாழ்கிறோம்

ஆடிப் பாடுவோம்

ஆடி ஆடிப் பாடுவோம்
அழகாய் நாமும் ஆடுவோம்
பாடிப் பாடி ஆடுவோம்
பாலர் பாட்டுப் பாடுவோம்

கூடிக் கூடி ஆடுவோம்
கூச்ச மின்றிப் பாடுவோம்
குயிலைப் போலப் பாடுவோம்
மயிலைப் போல ஆடுவோம்

இனிமை யான பாட்டுக்களை
இராகம் கூட்டிப் பாடுவோம்
தனிமை யாகக் கைகளால்
தாளம் போட்டுப் பாடுவோம்

மணியின் ஓசை போலவே
மகிழ்ந்து நாங்கள் பாடுவோம்
மலரில் வண்டு போலவே
மகிழ்ந்து நாமும் ஆடுவோம்.



பள்ளி செல்லுவோம்

கல்விதரும் பள்ளி செல்லுவோம்
காலையிலே விரைந்து செல்லுவோம்
வெள்ளைஉடை அணிந்து செல்லுவோம்
விருப்பமுடன் நாங்கள் செல்லுவோம்

புத்தகங்கள் கையில் கொள்ளுவோம்
புன்னகையை இதழில் கொள்ளுவோம்
பத்திரமாய்ப் பள்ளி செல்லுவோம்
பாலர் நாங்கள் கூடிச் செல்லுவோம்.



கல்வியிலே சிறந்திட வேண்டும்

குழந்தைகளே குழந்தைகளே ஓடிவாருங்கள்
குதூகலமாய்ப் பாடி விளையாட வாருங்கள்
மழலைகளே மழலைகளே மகிழ்ச்சி கொள்ளுங்கள்
மனதிலொரு துயரமின்றி வாழப்பழகுங்கள்

பெற்றவர்கள் சொல்லை யென்றும் கேட்டிடவேண்டும்
பெரியவர்கள் பேச்சை நாளும் ஏற்றிடவேண்டும்
உற்றவர்கள் தனையன்பால் இணைத்திட வேண்டும்
ஊரிலுள்ளோர் யாவரையும் அணைத்திடவேண்டும்

பள்ளிக்கூடம் ஒழுங்காகச் சென்றிடவேண்டும்
பாடங்களை நன்றாகப் படித்திடவேண்டும்
கற்றவற்றை எந்நாளும் நினைத்திடவேண்டும்
காலமெல்லாம் கல்வியிலே சிறந்திடவேண்டும்.

புத்திரகாந்தி - சிந்தியும் சுவீடீஸ்காரும்



புத்திரகாந்தி - சிந்தியும் சுவீடீஸ்காரும்

பணிவு வேண்டும் பாமா

பள்ளிக்கூடம் செல்லப்போகும் பாமா
பக்குவமாய் நடந்து இங்கே வாம்மா
அள்ளி அணைத்து முத்தமொன்று தாம்மா
ஆசையோடு வாரி அணைக்க வாம்மா

வெள்ளைச் சட்டை உந்தனுக்கு அழகு
வெள்ளை யுள்ளம் கொண்டு நீயும் பழகு
கொள்ளை இன்பம் தருவதுபோல் ஆச்சு
கிள்ளைபோலப் பேசுமுந்தன் பேச்சு

கல்வி கற்றுச் சிறந்து வாழவேண்டும்
கலை களிலும் உயர்வு காணவேண்டும்
நல்ல வற்றைக் கண்டு போற்ற வேண்டும்
நாள் தோறும் பணி வுனக்கு வேண்டும்.

பாட்டின் பிள்ளைகளை நினைவு



எங்கள் தாத்தா

எங்கள் தாத்தா நல்லவர்
என்மேல் அன்பு கொண்டவர்
பாப்பா என்னைத் தூக்கியே
பாட்டுப் பாடிக் காட்டுவார்

பாடம் சொல்லித் தந்திடுவார்
பள்ளிக்கூடம் கூட்டிச் செல்வார்
பாக்கு வெற்றிலை போட்டிடுவார்
பாயில் படுத்து உறங்கிடுவார்

தோட்டம் சுற்றிப் பார்த்திடவே
தோளில் தூக்கிச் சென்றிடுவார்
அழகிய தமிழில் எழுதிடவே
அன்பாய் என்னைப் பழக்கிடுவார்

கதைகள் பலவும் சொல்லிடுவார்
கம்பை ஊன்றி நடந்திடுவார்
தாத்தா நல்ல தாத்தா
தாடிக் காரத் தாத்தா

பாட்டுக்கள்

நல்லாடும் நல்லாடும் நல்லாடும்
நல்லாடும் நல்லாடும் நல்லாடும்



நல்லாடும் நல்லாடும் நல்லாடும்
நல்லாடும் நல்லாடும் நல்லாடும்
நல்லாடும் நல்லாடும் நல்லாடும்
நல்லாடும் நல்லாடும் நல்லாடும்

அன்பு

சின்னஞ் சிறுவர்கள் நாமொன்றாய்ச்
சேர்ந்து அன்பாய்ப் பழகிடுவோம்
கன்னங் கரிய காக்கையினம்
காட்டும் வழியைக் கற்றிடுவோம்

சோம்பல் தன்னை விலக்கிடுவோம்
சுறு சுறுப்பாய் உழைத்திடுவோம்
ஊர்ந்து செல்லும் ளறும்பைப்போல்
உழைத்து வாழக் கற்றிடுவோம்

அன்பே உயிரின் வழியாகும்
அகிலம் போற்றும் வழியாகும்
இன்ப மாக வாழ்வதற்கு
இதுவே நல்ல வழியாகும்.




நல்ல புத்தகம்

புத்தகம் நல்ல புத்தகம்
புதுமை யான புத்தகம்
எத்தனை முறை படித்தாலும்
இனிக்கும் நல்ல புத்தகம்

அறிவு தரும் புத்தகம்
அரிய செல்வம் புத்தகம்
படங்கள் கொண்ட புத்தகம்
பாடல் நிறைந்த புத்தகம்

காலை மாலை வேளையில்
கண்ணன் படிக்கும் புத்தகம்
பாலர் நாங்கள் விரும்பிடும்
பாலர் பாட்டுப் புத்தகம்



அன்புகொள்

சுத்தமாக வாழவே கற்றுக்கொள்-நீ
சூழலைத் தூய்மையாக வைத்துக்கொள்
நித்தமும் நெஞ்சில்அன்பை நிறுத்திக்கொள்-நீ
நீதியாக என்றும்வாழ்வில் நடந்துகொள்

சத்தியத்தின்மீது நாளும் பற்றுக்கொள்-நீ
சமாதானத்தை விரும்பி என்றும்ஏற்றுக்கொள்
சித்திபெற்றுக் கல்வியிலே சிறந்துகொள்-நீ
சின்னஞ்சிறு உயிரின்மேலும் அன்புகொள்

அண்டைவீட்டுக் காரரையும் நேசிப்பாய்-நீ
ஆத்திரம்கொள்ள முன்பு யோசிப்பாய்
கொண்டைச் சேவல் கூவும்போது எழுந்திடு-நீ
கொண்ட கொள்கை தவறிடாமல் வாழ்ந்திடு.

மாணகல்பாண்ட



பூக்கள்


சின்னச் சின்னப் பூக்கள்
சிரிக்கும் அழகுப் பூக்கள்
வண்ண வண்ணப் பூக்கள்
வாசம் வீசும் பூக்கள்

கண்ணைக் கவரும் பூக்கள்
காலை மலரும் பூக்கள்
எண்ணி முடிக்க முடியா
எத்தனை வகைப் பூக்கள்

தேன் குடிக்க வண்டுகள்
தேடி வரும் பூக்கள்
மாலை கட்டிப் போட்டிட
மாலா தேடும் பூக்கள்

தலையில் சூடி மகிழ்ந்திட
தங்கை தேடும் பூக்கள்
பாலா பாமா வாருங்கள்
பார்த்துப் பார்த்து மகிழுவோம்

பாட்டு



குருவி

சின்னச் சின்னக் குருவி
சிறிய சிட்டுக் குருவி

பட்டுப் போன்ற மேனி
பள பளக்கும் மேனி

உயர உயரப் பறக்கும்
உச்சிக் கொப்பில் இருக்கும்

காலை மாலை வேளைகளில்
காற்றாய்க் கடுகிப் பறக்கும்

கூட்டத்தோடு கூட்டமாய்த்
தோட்ட மெல்லாம் சுத்தும்

குச்சி சேர்க்கும் குருவி
கூடு கட்டும் குருவி

வண்ண வண்ணக் குருவி
வானில் பறக்கும் குருவி.



நான் வளர்க்கும் நாய்க்குட்டி

சின்னச் சின்ன நாய்க்குட்டி
சிறிய நல்ல நாய்க்குட்டி
நன்றி உள்ள நாய்க்குட்டி
நான் வளர்க்கும் நாய்க்குட்டி

கறுப்பு நிற நாய்க்குட்டி
கண்டோர் விரும்பும் நாய்க்குட்டி
கண்ணைப்போல எந்தனைக்
காவல் காக்கும் நாய்க்குட்டி

வாலை வாலை ஆட்டியே
வந்து என்னை வரவேற்கும்
பாலை நக்கிக் குடித்திடும்
பாய்ந்து பாய்ந்து ஓடிடும்

தம்பிப் பாப்பா தன்னோடு
தாவித் தாவிப் பாய்ந்திடும்
நம்பி வீட்டைக் காத்திடும்
நன்றி மறவா நாய்க்குட்டி.

வயல்களில் வயல்களில் வயல்களில்



ஆனை

ஆனை ஆனை ஆனை
அழகு மிக்க ஆனை
அம்மன் கோயில் ஆனை
அசைந்து வரும் ஆனை

தூண்கள் போலக் கால்கள்
தூக்கிக் காட்டும் நமக்கு
வாழைப் பழத்தைக் கொடுத்தால்
வாங்கி வாயில் போடும்

தம்பி காசை நீட்டினால்
தும்பிக் கையால் வாங்கிடும்
நம்பி நாமும் ஆனைமேல்
நன்றாய் ஏறி அமரலாம்

தம்பிப் பாப்பா ஆனைமேல்
தங்கை யுடனே இருப்பதுபார்
நம்பி நாமும் ஏறுவோம்
நம்மை ஒன்றும் செய்திடார்.



பேசும் கிளியே வா!

பச்சை வண்ணக் கிளியக்கா
பக்கம் வந்து பேசக்கா
பாலும் பழமும் நான்தருவேன்
பாட்டும் சொல்லித் தந்திடுவேன்

கொய்யாப் பழமும் நான்தருவேன்
கொஞ்சிக் கொஞ்சிப் பேசிடுவேன்
பேசும் கிளியே வந்திடுவாய்
பெருமை யாக வளர்த்திடுவேன்

மழலைத் தமிழில் பேசிடுவாய்
மகிழ்ந்து நானும் கேட்டிடுவேன்
ஆசை தீர்ப் பேசிடுவோம்
அருகில் வந்து அமர்ந்திடுவாய்.



வண்ணநிலா

ஓடம் ஒன்று நீல வானில் மிதக்குது
ஒளியினாலே கண்ணைத்தானே பறிக்குது
பாடம் ஒன்று எனக்குச் சொல்லித் தருகுது
பாட்டுப்பாட என்னைத்தானே அழைக்குது.

வேகமாக வந்தமுகில் மறைக்குது
மின்னுகின்ற ஒளியைத்தானே தடுக்குது
வேதனையில் எனதுமனம் வேகுது
விரைவில் நிலாக்காண மனம்துடிக்குது

வண்ணநிலா மீண்டும்வானில் தெரியுது
வாவாஎன்றே கையை நீட்டி அழைக்குது
எண்ணமெலாம் எனக்குஅதன்மேல் இருக்குது
எப்படித்தான் போய்த்தொடுவேன் என்று மனம்
ஏங்குது.

பாடுவோம்

சூரியன் மறைந்த பின்னர் மழை வந்தால் மழை
மழை வந்தால் மழை வந்தால் மழை வந்தால்



மழை வந்தால் மழை வந்தால் மழை வந்தால்
மழை வந்தால் மழை வந்தால் மழை வந்தால்

மழை வந்தால்

கடல்

நீலக்கடலே வா வா வா
நீண்ட கடலே வா வா வா
ஆழக் கடலே வா வா வா
அன்பாய் என்முன் வா வா வா

காலைக் கதிரவன் உன்மேலே
கதிர்கள் வீசி எழுவதுமேன்?
மாலை வேளை வந்தவுடன்
மறுபடி உன்னுள் மறைவதுமேன்?

கப்பல்கள் உன்மேல் ஓடுவதேன்?
கலங்கரை விளக்கம் தெரிவதுமேன்?
பற்பல விந்தைகள் புரிவதுமேன்?
பலவகை மீனினம் வாழ்வதுமேன்?

அலைகள் எழுந்து இரைவதுமேன்?
ஆரவா ரங்கள் புரிவதுமேன்?
கலைகளில் நாட்டியம் புரிவதுபோல்
கரையினில் வந்து போவதுமேன்?



பெருமழை

கொட்டுது பெருமழை ஒருபக்கம்-கடல்
குமுறி எழும்புது மறுபக்கம்
சட்டச் சடசட சடவென்று-வானில்
சத்தம் இடுகுது இடிமுழக்கம்.

எட்டுத் திக்கிலும் காற்று- பெரும்
இடியுடன் பளிச்சிடும் மின்னல்
கொட்டி முழங்குது வானம்-மழை
கொட்டு கொட்டென்று கொட்டுது பாரு

வீதிகள் எங்கும் வெள்ளம்-அதில்
விடுகிறார் கப்பல் நம்சிறுவர்
பார்த்து மகிழ்கிறார் பாலர்-மழை
பாரினில் பொழிந்திட வேண்டுவோம்

வாரீர்!



கடற்கரைக்குச் செல்லுவோம்

கடற் கரைக்குச் செல்லுவோம்
காற்று வாங்கி மகிழு வோம்
கடலில் செல்லும் கப்பலைக்
கையசைத்து அனுப்புவோம்

குமுறும் கடலைப் பார்த்துமே
குதூ கலமாய்ப் பாடுவோம்
கரையில் வரும் அலைதனில்
காலை நனைத்து மகிழுவோம்

மணலில் வீடு கட்டியே
மகிழ்ந்து நாமும் பாடுவோம்
பட்டம் விடும் சிறுவரைப்
பார்த்து நாமும் மகிழுவோம்.



மரம் நடுவோம்

மரம் நடுவோம் மரம் நடுவோம்
மகிழ் வுடனே வாருங்கள்
மரத்தின் அருமை தெரிந்து நாங்கள்
மரம் நடுவோம் வாருங்கள்

மண்ணில் வாழும் மக்கள் மகிழ
மழையை இனிதாய் அழைத்திடும்
மண் அரிப்பைத் தடுத்து என்றும்
மக்கள் வாழ உதவிடும்.

வேகும் வெயிலில் செல்வோர் தமக்கு
வேண்டும் நிழலைத் தந்திடும்
விரும்பி உண்ணும் காய் கனிகள்
விறகும் தந்து உதவிடும்

பறவைக் கூட்டம் படுத்துறங்க
பல கிளைகள் கொடுத்திடும்
பாலர் நாங்கள் பாடி ஆடப்
பசுமை யோடு நின்றிடும்.

பாடகவிதை - பருவ



பாடகவிதை - பருவ
வடுநிலைஞ் சூயசி வண்பு


பனைமரம்

ஒற்றை மரமாய் நிற்கின்றாய்
உயர உயர வளர்கின்றாய்
ஒலை மட்டை தருகின்றாய்
ஒடியல் கிழங்கும் தருகின்றாய்

பெட்டி கடகம் நாமிழைக்க
பெரிய பனையே உதவுகிறாய்
வெட்டித் துண்டு துண்டாக
வேறு வகையிலும் உதவுகிறாய்

பழமும் நுங்கும் தருகின்றாய்
பனாட்டு பதநீர் தருகின்றாய்
அழகாய் வீடும் அமைத்திடவே
அரிய மரமும் தருகின்றாய்

விறகாய் உடலை வீழ்த்திடுவாய்
விரும்பும் வண்ணம் உதவிடுவாய்
உறவாய்க் கற்பகத் தருவானாய்
உன்னை என்றும் மறவோமே!



பாட்டுப் பாடுவோம்


புகைவண்டி

சிக்குப்புக்கு சிக்குப்புக்கு புகைவண்டி
சிறுவர்கள் ஓட்டும் புகைவண்டி
குக்குக் குக்கூ புகைவண்டி
குட்டிப் பயல்களின் புகைவண்டி

முன்னே நிற்கும் இஞ்சின்தான்
முகுந்தன் என்று சொல்லிடுவோம்
முதலாம் பெட்டி அன்பழகன்
இரண்டாம் பெட்டி இளங்குமரன்
மூன்றாம் பெட்டி முகிலழகன்
நான்காம் பெட்டி நாவரசன்

மோகன் அண்ணா முன்னாலே
முரளி எந்தன் பின்னாலே
தொட்டுத் தோளில் கைபோட்டுத்
தொடர்ந்து செல்லும் புகைவண்டி

குப்பு குப்பு புகையில்லை
கூட்டத்திற்கோ குறைவில்லை
ஏறிச் சென்றால் செலவில்லை
எல்லோ ருக்கும் இடமில்லை.



பார்! பார்!

முல்லைக் கொடியின் பூவைப் பார்
முகர்ந்து மணத்தை உணர்ந்து பார்

ஆடி வரும் மயிலைப் பார்
அழகுத் தோகை விரிப்பைப்பார்

பாடி வரும் வண்டைப் பார்
பறந்து செல்லும் அழகைப்பார்

வான வில்லின் நிறத்தைப் பார்
வளைந்திருக்கும் வடிவைப்பார்

வானில் வரும் நிலவைப் பார்
வளைந்து ஓடும் முகிலைப்பார்

பாலர் பாட்டைப் படித்துப்பார்
பாட்டின் சுவையைப் பருகிப்பார்

தேனைக் கொஞ்சம் சுவைத்துப்பார்
தெவிட்டா இன்பம் உண்டோபார்.

பாட்டுப் பாடுவோம்



பாட்டுப்பாடுவோம் வகுப்பாசிரியர் கருணாகரன்
பாட்டுப்பாடுவோம் பாட்டுப்பாடுவோம்

அன்புத் தம்பிக்கு!)

அன்புத் தம்பி உனக்காக
அக்கா கடிதம் எழுதுகிறேன்
இன்பத் தகவல் பலகேட்டு
இளையவன் உனக்கு எழுதுகிறேன்

நீண்டு நிமிர்ந்து வளர்ந்திருக்கும்
நிறைந்த மரங்கள் நலந்தானா?
வாண்டுப் பையன் நீயாடும்
வண்ண ஊஞ்சல் சுகந்தானா?

வீட்டுத் தோட்டம் நலந்தானா?
வெள்ளரி கத்தரி வளந்தானா?
பாட்டுப் பாடும் குயில் வருதா?
பச்சைப் பசுங்கிளி பேசிடுதா?

குக்கூ குக்கூ நீ கூவ
குயிலும் மறுபுறம் கூவிடுதா?
அக்கா அண்ணா எனச்சொல்ல
அன்பாய்க் கிளியும் சொல்லிடுதா?

சிட்டுக் குருவிகள் முற்றமதில்
கொட்டும் அரிசியைத் தின்கிறதா?
கட்டுப் பாடுகள் இல்லாமல்
பட்டுச் சிறகினை விரிக்கிறதா?



திருவிழா


எங்கள் ஊரில் திருவிழா
எல்லோ ருக்கும் பெருவிழா
தங்கத் தேரில் முருகனும்
தரிசனம் தரும் நல்விழா

பக்தர் கூட்டம் ஒருபுறம்
பஜனை செய்வோர் மறுபுறம்
கொட்டு மேளம் ஒருபுறம்
குழந்தைகள் கூட்டம் மறுபுறம்

காவடி யும் பார்க்கலாம்
கரக ஆட்டமும் பார்க்கலாம்
மிட்டாய் வாங்கித் தின்னலாம்
மின்னும் பலூன் வாங்கலாம்

நல்லூர் முருகன் திருவிழா
நாங்கள் காணும் பெருவிழா
வருடம் ஒருமுறை வரும்விழா
வாழ்வில் மறவாப் பெருவிழா.

புத்திரம்



பெரிய நல்லா
கல்கை
சூசிய
பாவிக

புத்திரம் மூலத்தில் உபசூ
புத்திரம் பாவிக கல்கை

காவடி ஆட்டம் பாடுங்கள்

கந்தன் சந்நிதி முன்னாலே
காவடி ஆட்டம் பாடுங்கள்
காவடி ஆட்டம் பாடுங்கள்
காவடிச் சிந்தைக் கேளுங்கள்

வேலன் சந்நிதி முன்னாலே
வேலும் மயிலும் பாடுங்கள்
வேலும் மயிலும் பாடுங்கள்
வேல் வேல் என்றே கூறுங்கள்

குமரன் சந்நிதி முன்னாலே
கொடியும் குடையும் பாடுங்கள்
கொடியும் குடையும் பாடுங்கள்
குன்றக் குமரனைப் பாடுங்கள்

முருகன் சந்நிதி முன்னாலே
முழங்கும் மேளம் கேளுங்கள்
முழங்கும் மேளம் கேளுங்கள்
முருகனைப் பாடி ஆடுங்கள்

வரங்கள் பலவும் தந்திடுவான்
வள்ளி மணாளனைப் பாடுங்கள்
வள்ளி மணாளனைப் பாடுங்கள்
வாழ்க்கையில் நிம்மதி தேடுங்கள்.



செய்மதிகள்

விண்ணில் சுழலும் செய்மதிகள்
விந்தை யான செய்மதிகள்
வீட்டில் இருந்து நாமெல்லாம்
விரைவாய்ச் செய்தி அறிந்திடலாம்.

தொலைவில் நிகழும் நிகழ்ச்சிகளைத்
தொலைக் காட்சியில் பார்த்திடவே
விண்ணில் சுழலும் செய்மதிகள்
விரைந்து நமக்கு உதவிடுமே.

விஞ்ஞானத்தின் விந்தை இவை
விளங்கிக் கொண்டோம் நாமெல்லாம்
விரைவாய்ச் செவ்வாய் சென்றிடவே
விரைவில் வழியும் பிறந்துவிடும்.



செவ்வாய் செல்வோம்


சிறுவர்கள் ஒன்றாய்ச் சேர்ந்திடுவோம்
செய்மதி ஒன்றைச் செய்திடுவோம்
செவ்வாய்க் கிரகம் சென்றிடுவோம்
செய்திகள் யாவும் சேர்த்திடுவோம்

பூமிப் பந்தில் இடமில்லை
புதிய வீடுகள் கட்டுதற்கு
செவ்வாய் தன்னில் இடமெடுத்தே
சிறிய வீடுகள் அமைத்திடலாம்

விஞ்ஞா னத்தின் உதவியினால்
விரும்பும் இடங்கள் சென்றிடலாம்
அம்மா அப்பா அனைவருக்கும்
அன்புடன் இதனைக் கூறிடுவோம்.

யாழ்ப்பாணம் மாநகரம்

யாழ்ப்பாணம் மாநகரம் கட்டிடக்கலை நகரமாகவும்
 யாழ்ப்பாணம் மாநகரம் கட்டிடக்கலை நகரமாகவும்



யாழ்ப்பாணம் மாநகரம் கட்டிடக்கலை நகரமாகவும்
 யாழ்ப்பாணம் மாநகரம் கட்டிடக்கலை நகரமாகவும்

மாநகர் வீதியில்

மாநகர் வீதி பாருங்கள்
மக்கள் வெள்ளம் பெருகுது
போக்கு வரத்துச் செய்திடவே
போதிய இடங்கள் இங்கில்லை

ஓடிச் செல்லும் பேருந்துகள்
ஊர்ந்து செல்லும் நிலை பாரீர்!
காலை மாலை வேளைகளில்
கண்ணிற் தெரியும் காட்சியிது

பெருகி வருகுது பேரணிகள்
பிரச்சினை கொடுக்குது நாஸ்தோறும்
அருகி வருகுது நகர்த் தூய்மை
அதனாற் பெருகுது தினந் தீமை

மக்கள் தொகையின் அதிகரிப்பு
மாநகரிற் பெரும் சுமையாகும்
மக்கள் தொகையைக் குறைத்திடவே
மாற்றம் ஒன்று கண்டிடுவோம்!

செய்திரீச நாகநாய



ஓளவைப்பாட்டி பாடல்கள்

ஓளவைப் பாட்டி நமக்குத் தந்த
அமுதின் இனிய பாடல்கள்
செம்மையான வாழ்வு காட்டும்
சிறந்த நல்ல பாடல்கள்

சின்னச் சின்னப் பாடல்கள்
சிறந்த நீதிப் பாடல்கள்
என்றும் இனிக்கும் பாடல்கள்
எமக்கு ஏற்ற பாடல்கள்

பள்ளி செல்லும் சிறுவர்நாம்
படிக்க ஏற்ற பாடல்கள்
அன்பும் அறிவும் கூறிடும்
அருமையான பாடல்கள்

ஓளவை பாட்டி பாடல்கள்
அருமை யான பாடல்கள்
தினமும் படித்து நாமுமே
திறமை பெற்று வாழுவோம்

பாடு பாப்பா



‘சின்னச் சின்னச் சிறுவர்கள்
சிரிக்கும் வண்ண முல்லைகள்
ஆடிப் பாடி மகிழ்ந்திடும்
அமுதத் தமிழ் நூலிது.’

பாடு பாப்பா

ஆக்கம்:

கவிஞர். த. துரைசிங்கம்

விரைவில் வெளிவருகிறது.

